
Somotpatti Stotram

సోమోతపత్తిస్తోత్రమ్

Document Information



Text title : somotpattistotram

File name : somotpattistotram.itx

Category : navagraha

Location : doc_z_misc_navagraha

Proofread by : PSA Easwaran

Acknowledge-Permission: <http://kshetrayaatra.blogspot.com>

Latest update : July 27, 2018

Send corrections to : [sanskrit at cheerful dot c om](mailto:sanskrit@cheerfuldotc.com)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



సోమోత్పత్తిస్తోత్రమ్



యాజుర్వైదికీ పారమాత్మికోపనిషదన్తర్గతం

॥ హరిః ఓం ॥

ఋషయః ఊచుః -

కౌతూహలం సముత్పన్నం దేవతా ఋషిభిః సహ ।
సంశయం పరిప్పచ్చన్తి వ్యాసం ధర్మార్థకోవిదమ్ ॥ ౧ ॥

కథం వా క్షీయతే సోమః క్షీణో వా వర్ధతే కథమ్ ।
ఇమం ప్రశ్నం మహాభాగ బ్రూహి సర్వమశేషతః ॥ ౨ ॥

వ్యాస ఉవచ -

శృణ్వన్తు దేవతాః సర్వే యదర్థమిహ ఆగతాః ।
తమర్థం సమప్రవక్ష్యామి సోమస్య గతిముత్తమామ్ ॥ ౩ ॥

అగ్నౌ హుతం చ దత్తం చ సర్వం సోమగతం భవేత్ ।
తత్ర సోమః సముత్పన్నః స్మితాంశుహిమవర్షణః ॥ ౪ ॥

అష్టాశీతి సహస్రాణి విస్తీర్ణో యోజనాని తు ।
ప్రమాణం తత్ర విజ్ఞేయం కలాః పంచదశైవ తత్ ॥ ౫ ॥

షోడశీ తు కలాప్యత్ర ఇత్యేకోఽపి విధిర్భవేత్ ।
తం చ సోమం పపురైవాః పర్యాయేణానుపూర్బశః ॥ ౬ ॥

ప్రథమాం పిబతే వహ్నిః ద్వితియాం పిబతే రవిః ।
విశ్వేదేవాస్తృతీయాం తు చతుర్థీం సలిలాధిపః ॥ ౭ ॥

పంచమీం తు వషట్కారః షష్ఠీం పిబత వాసవః ।
సప్తమీం ఋషయో దివ్యాః అష్టమీమజ ఏకపాత్ ॥ ౮ ॥

నవమీం కృష్ణపక్షస్య యమః ప్రాశ్నాతి వై కలామ్ ।
దశమీం పిబతే వాయుః పిబత్యేకాదశీముమా ॥ ౯ ॥

ద్వాదశీం పితరః సర్వే సమ్రాశ్నన్తి భాగశః ।

త్రయోదశీం ధనాధ్యక్షః కుబేరః పిబతే కలామ్ || ౧౦||

చతుర్దశీం పశుపతిః పంచదశీం ప్రజాపతిః |
నిష్పిత ఏకకలాశేషః చన్ద్రమా న ప్రకాశతే || ౧౧||

కలా షోడశకాయాం తు ఆపః ప్రవిశతే సదా |
అమాయాం తు సదా సోమః ఓషధిః ప్రతిపద్యతే || ౧౨||

తమోషధిగతం గావః పిబన్త్యమ్బుగతం చ యత్ |
యత్క్షీరమమృతం భూత్వా మన్తపూతం ద్విజాతిభిః || ౧౩||

హుతమగ్నిషు యజ్ఞేషు పునరాప్యాయతే శశీ |
దినే దినే కలావృద్ధిః పౌర్ణిమాస్యాం తు పూర్ణతః || ౧౪||

నవో నవో భవతి జాయమానోఽహ్నో కేతురుషసామేత్యగ్రే |
భాగం దేవేభ్యో విదధాత్వాయన్ ప్రచన్ద్రమాన్ద్రగతి దీర్ఘమాయః || ౧౫||

త్రిముహూర్తం వనేదర్కే త్రిముహూర్తం జలే వనేత్ |
త్రిముహూర్తం వనేద్గోషు త్రిముహూర్తం వనస్పతౌ || ౧౬||

వనస్పతిగతే సోమే యస్తు హింస్యాద్వనస్పతిమ్ |
ఘోరాయాం బ్రూణహత్యాయాం యుజ్యతే నాత్ర సంశయః || ౧౭||

వనస్పతిగతే సోమే అనడుహో యస్తు వాహయేత్ |
నాశ్చన్తి పితరస్తస్య దశవర్షాణి పంచ చ || ౧౮||

వనస్పతిగతే సోమే పన్నానం యస్తు కారయేత్ |
గావస్తస్య ప్రణశ్యన్తి చిరకాలముపస్థితాః || ౧౯||

వనస్పతిగతే సోమే స్త్రియం వా యోఽధిగచ్ఛతి |
స్వర్గస్థాః పితరస్తస్య చ్యవన్తే నాత్ర నేశయః || ౨౦||

వనస్పతిగతే సోమే పరాన్నం యస్తు భుజ్జాతి |
తస్య మాసకృతో హోమః దాతారమధిగచ్ఛతి || ౨౧||

వనస్పతిగతే సోమే యః కుర్యాద్దన్తధావనమ్ |
చన్ద్రమా భక్షితో యేన పితృవంశస్య ఘాతకః || ౨౨||

సోమోత్పత్తిమిమాం యస్తు శ్రాద్ధకాలే సదా పఠేత్ |
తదన్నమమృతం భూత్వా పితృణాం దత్తమక్షయమ్ || ౨౩||

సోమోత్పత్తిమిమాం యస్తు గుర్విణీం శ్రావయేత్ప్రియామ్ ।
ఋషభం జనయేత్పుత్రం సర్వజ్ఞం వేదపారగమ్ ॥ ౨౪॥

సోమోత్పత్తిమిమాం యస్తు పర్వకాలే సదా పఠేత్ ।
సర్వాన్ కామానవాప్నోతి సోమలోకం స గచ్ఛతి ॥ ౨౫॥

శ్రీసోమలోకం స గచ్ఛత్యోం నమ ఇతి ॥

శుక్లే దేవాన్, పితౄన్ కృష్ణే, తర్పయత్యమృతేన చ
యశ్చ రాజా ద్విజాతీనాం తస్మై సోమాత్మనే నమః ॥ ౨౬॥

ఇతి సోమోత్పత్తిః స్తోత్రం సమూర్ణమ్ ।

॥ శ్రీకృష్ణార్పణమస్తు ॥

Proofread by PSA Easwaran



Somotpatti Stotram

pdf was typeset on December 22, 2023



Please send corrections to sanskrit@cheerful.com

